

БЕКИТИЛДИ

Окумуштуулар кеңешинин 2025-ж.

“28” 05 отурумунун

№ 8 протоколу

**БЕКИТЕМИН**

Ректор Т.А.Исабеков

“28” 05 2025-ж.

**С.Нааматов атындагы Нарын мамлекеттик
университетине кабыл алуу
ЭРЕЖЕЛЕРИ****1. Жалпы жоболор**

1. Ушул эрежелер С.Нааматов атындагы Нарын мамлекеттик университетине (мындан ары - НМУ) абитуриенттерди тандоо жана кабыл алуунун жылдык тартибин аныктайт.
2. Эрежелер төмөнкү ченемдик укуктук актылардын негизинде иштелип чыккан жана жетекчиликке алынган:
 - "Билим берүү жөнүндө" Кыргыз Республикасынын мыйзамынын (2023-жылдын 11-августу №179) 3, 5, 32, 41, 54-беренелери,
 - Кыргыз Республикасынын Министрлер Кабинетинин 2022-жылдын 30-июнундагы №355 токтому менен бекитилген “Кыргыз Республикасынын жогорку кесиптик билим берүү уюмдарына кабыл алуу тартиби” (2024-жылдын 12-июлундагы №382 токтому менен бекитилген өзгөртүүлөр);
 - Кыргыз Республикасынын жогорку жана кесиптик орто билим берүүчү билим берүү уюмдарынын мамлекеттик билим берүү гранттары жана бюджеттик орундары жөнүндө жобо
 - НМУ Уставы.
2. НМУ:
 - биринчи курска жалпы орто жана кесиптик орто билими бар адамдар кабыл алынат;
 - тездетилген программалар боюнча окутууга ар түрдүү деңгээлдердеги жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат;
 - магистрди даярдоо программасы боюнча окутууга "бакалавр" же "адис" квалификациясы ыйгарылган жогорку кесиптик билими жөнүндө мамлекеттик үлгүдөгү дипломго ээ адамдар кабыл алынат.
3. Абитуриенттерди кабыл алуу жылына эки жолу: жай жана кыш мезгилдеринде жүргүзүлөт. Кышкы кабыл алуу НМУ кароосу боюнча жайкы кабыл алуудан кийин бош калган орундарга окутуунун наркын төлөө келишимдери боюнча орундарга жүргүзүлөт.
4. Жалпы республикалык тестирлөөнүн (ЖРТ) жыйынтыгы боюнча абитуриенттерди - Кыргыз Республикасынын жарандарын жана чет мамлекеттердин жарандарын жогорку кесиптик билим берүүнүн билим берүү программалары боюнча НМУ окутуу үчүн тандоо жана кабыл алуу АМС аркылуу жүргүзүлөт.
5. Окутуунун наркын төлөө келишими боюнча жогорку кесиптик билим берүүнүн даярдоо багыттары жана адистиктери боюнча кабыл алуу жарыяланганга чейин окууга кабыл алуу планын жооптуу катчы тарабынан Окумуштуулар кеңешине сунушталып, ректор бекитет.
6. Күндүзгү, күндүзгү-сырттан (кечки) жана сырттан окуу формаларына, анын ичинде аралыктан билим берүү технологияларын пайдалануу менен тапшыруудагы башкы критерийлер болуп абитуриенттин билиминин жана жөндөмүнүн деңгээли саналат.

2. НМУ кабыл алууну уюштуруу

8. Абитуриенттерди учурдагы жылдагы ЖРТ жыйынтыгы боюнча (кышкы кабыл алуу үчүн - өткөн жылдагы ЖРТ жыйынтыгы боюнча) окутуунун бардык формаларына тандоо жана кабыл алуу билим берүү чөйрөсүндөгү ыйгарым укуктуу мамлекеттик орган (мындан ары – ыйгарым укуктуу орган) тарабынан жыл сайын белгиленүүчү мөөнөттөрдө АМС аркылуу жүргүзүлөт.

ЖРТ жыйынтыгын талап кылбаган даярдоо багыттарына же адистиктерине кабыл алуу абитуриенттер кирүү сыноолордон өткөндөн кийин жүргүзүлөт.

9. Чет өлкөлүк абитуриенттердин документтерин кабыл алуу жылдын ичинде АМС аркылуу ишке ашырылат. Кирүү сыноолорун уюштуруу жана абитуриенттерди - чет мамлекеттердин жарандарын кабыл алуу мөөнөттөрүнүн сакталышы үчүн кабыл алуу комиссиясынын төрагасы жоопкерчиликтүү.

10. Абитуриенттерди окутуунун наркын төлөө келишими боюнча окутуунун бардык формаларына кабыл алууну уюштуруу үчүн ректордун буйругу менен кабыл алуу комиссиясы түзүлөт, анын төрагасы ректор өзү болот.

11. Кабыл алуу комиссиясынын төрагасы лицензияда белгиленген чектүү контингенттин, ошондой эле билим берүү жаатындагы ченемдик укуктук актылардын талаптарынын сакталышы үчүн жоопкерчилик тартат, кабыл алуу жана апелляциялык комиссиялардын мүчөлөрүнүн милдеттерин аныктайт, алардын иш тартибин, кабыл алуу жана апелляциялык комиссиялардын жарандарды кабыл алуу графигин бекитет.

12. Кабыл алуу комиссиясынын курамы, ыйгарым укуктары жана ишинин тартиби ректор тарабынан бекитилүүчү ал жөнүндө жобо менен аныкталат. Кабыл алуу комиссиясынын ыйгарым укуктарынын мөөнөтү бир жылды түзөт.

13. Кабыл алуу комиссиясынын ишин жана иш кагаздарын жүргүзүүнү, ошондой эле абитуриенттерди жана алардын ата-энелерин (мыйзамдуу өкүлдөрүн) жеке кабыл алууну ректор тарабынан дайындалуучу жооптуу катчы уюштурат.

14. Гранттык окутууга тандоо жана кабыл алуу ыйгарым укуктуу орган тарабынан жыл сайын белгиленүүчү мөөнөттөрдө АМС аркылуу, гранттык комиссия тарабынан жүргүзүлөт.

15. Кирүү сыноолорун уюштуруу жана өткөрүү үчүн кабыл алуу комиссиясынын төрагасы тарабынан экзамендик жана апелляциялык комиссиялардын курамы бекитилет. Экзамендик жана апелляциялык комиссиялардын ыйгарым укуктары жана ишинин тартиби ректор тарабынан бекитилүүчү алар жөнүндө жоболор менен аныкталат. Бул комиссиялардын курамы жыл сайын кеминде 50 пайызга жаңыланып турат.

16. Тездетилген программалар боюнча окутууга кабыл алууда аттестациялык сыноолорду уюштуруу жана өткөрүү үчүн, аттестациялык комиссия түзүлөт. Аттестациялык комиссияны түзүүнүн тартиби, курамы, ыйгарым укуктары жана ишинин тартиби, ошондой эле аттестациялык сыноолорду өткөрүүнүн жол-жоболору ректор тарабынан бекитилүүчү тийиштүү жобо менен аныкталат.

17. Кабыл алуу комиссиясы абитуриенттин ЖРТ катышканы жөнүндө маалыматтардын аныктыгын контролдоого милдеттүү, ошондой эле абитуриент тарабынан берилген билими тууралуу башка документтерди текшерүүгө укуктуу.

3. Абитуриенттерге маалымат берүүнү уюштуруу

18. Абитуриент, анын мыйзамдуу өкүлдөрү, ата-энеси НМУ уставы, анын билим берүү ишине лицензиялары жана аккредитациялоо сертификаттары, НМУ кабыл алуу эрежелери, ошондой эле кирүү сыноолорунун программалары жана кабыл алууга байланышкан башка зарыл болгон маалыматтар менен таанышууга укуктуу. Окутуунун наркын төлөө келишими боюнча орундарга кабыл алууда кабыл алуу комиссиясы абитуриентти, анын мыйзамдуу

өкүлдөрүн, ата-энесин тараптардын милдеттенмелери жана укуктары, окутуу үчүн акынын өлчөмү жана аны төлөөнүн тартиби, акы төлөө боюнча жеңилдиктерди берүү мүмкүнчүлүктөрү менен тааныштырууга милдеттүү.

19. НМУ расмий сайтында жана маалымат такталарында кабыл алуу боюнча маалымат уюштулат.

20. Документтерди кабыл алуу башталганга чейин кабыл алуу комиссиясы төмөнкүлөрдү жарыялайт:

- кабыл алуунун ар жылдык эрежелерин;
- гранттык негизде даярдоо багыттары жана адистиктер боюнча жана окутуу наркын төлөө менен келишимдер боюнча кабыл алуу планын;
- кабыл алуу үчүн ЖРТ жыйынтыктары талап кылынбаган багыттар жана адистиктер боюнча кирүү сыноолорунун тизмесин, формаларын жана мөөнөттөрүн;
- баштапкы кесиптик билими (эгерде аларда жалпы орто билими жөнүндө документ болсо) жана кесиптик орто билими бар адамдар үчүн магистратура программалары жана бакалавр жана адистик программалары боюнча окуу үчүн кирүү сыноолорунун тизмесин, формаларын жана өткөрүү мөөнөттөрүн;
- тездетилген программаларга аттестациялык сыноолордун тизмесин, өткөрүү формаларын жана мөөнөттөрүн;
- кирүү жана аттестациялык сыноолорду өткөрүүнүн жыйынтыктары боюнча апелляцияларды берүү жана кароо эрежелерин;
- сырттан келген тапшыруучулар үчүн жатакананын бар экендиги жана жатаканалардагы орундардын саны жөнүндө маалыматты;
- окутуунун наркын төлөө менен келишим боюнча орундарга тапшыруучулар үчүн келишимдин үлгүсүн;
- гранттык окууга тапшыруучулар үчүн келишимдин үлгүсүн;
- аларга тиешелүү бөлүктө медициналык күбөлөндүрүүдөн жана кошумча сыноолордон өтүү мөөнөттөрүн.

4. Документтерди кабыл алуу

22. НМУ кабыл алуу жарандардын жеке арыздары боюнча жүргүзүлөт.

23. Тездетилген программалар боюнча окутууга, ЖРТ жыйынтыгын талап кылбаган даярдоо багыттарына жана адистиктерине жана магистратура программалары боюнча документтерди кабыл алуу **20-июнда башталып 25-августта** бүтөт,

24. Чет өлкөлүк абитуриенттердин документтерин кабыл алуу АМС аркылуу жылына эки жолу: **20-июндан; 1-декабрдан** тартып жүргүзүлөт.

25. Кабыл алууга абитуриенттин тапшырчу документтери:

- арыз;
- паспортунун же туулгандыгы жөнүндө күбөлүгүнүн түп нускасы же нотариалдык күбөлөндүрүлгөн көчүрмөсү;
- билими тууралуу мамлекеттик үлгүдөгү документтин (жалпы орто билими жөнүндө аттестат, кесиптик орто билими жөнүндө диплом) түп нускасы;
- ЖРТ сертификатынын түп нускасы;
- 3*4 өлчөмдөгү 4 фотосүрөтү;
- дене тарбия жана спорт багытына 086 формасындагы маалымдама;
- аскердик билети же каттоо жөнүндө күбөлүгү.

Магистратуранын сырттан окуу формасына жана тиешелүү профили боюнча кесиптик орто билим берүүнүн базасында окутуунун тездетилген программасына кабыл алууда гранттык

же бюджеттик негизде окуган педагогикалык даярдоо багыттарынын жана адистиктеринин бүтүрүүчүлөрү, берген окуу жай тарабынан күбөлөндүрүлгөн базалык жогорку кесиптик билими (бакалавр) жөнүндө дипломдун же орто кесиптик билими жөнүндө дипломдун көчүрмөсүн жана гранттык же бюджеттик негизде окугандыгы жана жумушка бөлүштүрүү жөнүндө окуу жайынын маалымкатын тапшырат.

Документтерди тапшырууда абитуриентке документтерди кабыл алуу тууралуу тил кат берилет.

26. Чет өлкөлүк окуу жайларда окуган Кыргыз Республикасынын жарандары жана чет өлкөлүк жарандар кабыл алуу комиссиясына Кыргыз Республикасынын жалпы орто билими, орто же жогорку кесиптик билими жөнүндө мамлекеттик документине эквиваленттүү билими жөнүндө документин тапшырууга тийиш.

Чет өлкөлүк окуу жайлар тарабынан берилген билим жөнүндө документтердин эквиваленттүүлүгү ыйгарым укуктуу орган тарабынан аныкталат. Чет өлкөлүк окуу жайлардан окуган Кыргыз Республикасынын жарандары жана чет өлкөлүк жарандар ыйгарым укуктуу орган тарабынан берилген билиминин мазмунунун деңгээлинин шайкештиги жөнүндө маалымкатты бербесе кабыл алынбайт.

27. Ар бир тапшыруучуга жеке дело ачылат, анда тапшырылган бардык документтер жана кирүү сыноолорунун, аттестациялык сыноолордун материалдары (анын ичинде апелляциялык комиссиясынын чечиминин протоколунун көчүрмөсү) сакталат.

Тапшыруучулардын жеке делосу документтерди кабыл алуу башталган датадан тартып НМУ алты ай сакталат.

28. Кабыл алуу комиссиясына билип туруп жасалма документтерди тапшырган абитуриенттер Кыргыз Республикасынын мыйзамдарында каралган жоопкерчиликке тартылат.

5. Абитуриенттерди мамлекеттик билим берүү грантына тандоо жана кабыл алуу механизми

29. Гранттарды конкурстук бөлүштүрүү учурдагы жылдагы ЖРТ жыйынтыгынын негизинде жүзөгө ашырылат (көркөм өнөр, дене тарбия жана спорт адистиктерине бөлүнгөн гранттардан тышкары). Эң көп балл алган абитуриенттер кабыл алынат. Абитуриент мөөнөттүү аскердик кызматты өтөгөнгө чейин тапшырган ЖРТ жыйынтыгы 3 жыл жарактуу болот.

30. Көркөм өнөр, дене тарбия адистиктерине гранттарды конкурстук бөлүштүрүү жана абитуриенттерди кабыл алуу НМУ тарабынан өткөрүлүүчү атайын кирүү сыноолордун негизинде жүзөгө ашырылат. Кабыл алууда ЖРТ жыйынтыгы милдеттүү болбогон адистиктердин тизмегин ыйгарым укуктуу орган аныктайт.

31. Ыйгарым укуктуу орган жыл сайын учурдагы жылдагы ЖРТ жыйынтыгы боюнча абитуриенттерди тандоо жана кабыл алуу санын жана турларынын графигин бекитет. Ар бир тур башталганга чейин бош орундар жөнүндө маалыматтар АМС, НМУ сайтында, маалымат такталарда жайгаштырылып абитуриенттердин арасында жайылтылат. Акыркы турдан кийин бош орундар калган учурда, гранттык комиссия талапкерлердин катарлашкан тизмеси боюнча кийинки турган талапкерлерди кабыл алууга сунуштайт. Бардык турларда тандоо жана кабыл алуу эрежелери бирдей.

32. Учурдагы жылдагы ЖРТ жыйынтыгы боюнча абитуриенттерди кабыл алууга конкурс АМС аркылуу гана өткөрүлөт. Конкурска негизги тест боюнча (медициналык адистикке негизги жана предметтик тест боюнча) ыйгарым укуктуу орган аныктаган босоголук баллга барабар же андан жогору балл алган абитуриенттер киргизилет.

33. НМУ кабыл алууга жана грант алууга конкурста негизги жана тиешелүү предметтик тесттен негизги жана предметтик тесттердин баллынын суммасы боюнча конкурска катышкандардын босоголук баллына барабар же андан жогору балл алган абитуриенттер

артыкчылык негизде кабыл алуу укугуна ээ болушат. Эгерде конкурска предметтик тесттин жыйынтыгы бар абитуриенттер жетишсиз санда катышса, гранттык комиссия абитуриенттерди негизги тесттин жыйынтыгы боюнча кабыл алууга сунуштайт (медициналык адистиктен тышкары).

Медициналык адистик боюнча НМУ кабыл алууга жана грант алууга конкурска негизги жана предметтик тесттерден ыйгарым укуктуу орган аныктаган босоголук баллга барабар же андан жогору балл алган абитуриенттер гана киргизилет.

Тизмеги ыйгарым укуктуу орган тарабынан бекитилүүчү, кошумча сыноолорду же кошумча предметтик тесттерди талап кылган багыттарга жана адистиктерге конкурска ошол сыноолордон ийгиликтүү өтүшкөн абитуриенттер киргизилет.

34. Кошумча чыгармачыл сыноолордон өтүүнү талап кылган адистиктерге жана багыттарга кабыл алууда чыгармачыл сыноолордун жыйынтыгы артыкчылыктуу болуп саналат.

Грант алууга конкурска катышуу үчүн кошумча сыноолордон же кошумча предметтик тесттерден өтүүнүн жана алар менен байланышкан кандайдыр бир кошумча шарттарды аткаруунун зарылдыгы жөнүндө маалыматтар абитуриентке жана анын ата-энесине ЖРТ башталганга чейин жеткирилет.

Кошумча сыноолор турлар башталганга чейин өткөрүлөт.

35. Абитуриент ар бир турда АМС аркылуу гранттык окутууга конкурска катышуу үчүн бир өтүнмө жана наркын төлөө келишими боюнча окутууга катышуу үчүн бир өтүнмө берүүгө укуктуу.

36. Тандоого жана кабыл алууга конкурска катышуу үчүн абитуриент өтүнмөнү АМС аркылуу аралыктан режиминде өз алдынча же НМУ кабыл алуу комиссиясы аркылуу бере алат.

37. Ар бир турда конкурска катышуу үчүн абитуриенттерди каттоо 2,5 календардык күнгө, абитуриенттерди каттоонун үчүнчү календардык күнү саат 14.00гө чейин созулат.

38. Сунушталган абитуриенттердин ошол багыт боюнча окууну каалоосун ырастоосу 3 күнгө, ар бир турдун алтынчы күнү саат 16.00гө чейин созулат.

39. Акыркы турдан кийин кошумча сунушталган абитуриенттердин ошол багыт боюнча окууну каалоосун ырастоосу НМУ тарабынан сунушталган учурдан баштап 24 саатка созулат. 24 саат өткөндөн кийин, эгерде абитуриент окууну каалоосун ырастабаса, гранттык комиссия талапкерлердин катарлашкан тизме боюнча кийинки талапкерлерди кабыл алууга сунуштайт. Бул жол-жобо акыркы тур бүткөндөн кийин үч жумуш күндүн ичинде жүргүзүлөт.

40. Абитуриенттердин Кыргыз Республикасынын жогорку окуу жайларына кабыл алуу тартибинин 54-пунктунда белгиленген категориялары (ырастоочу документтери болсо) Кыргыз Республикасынын Министрлер Кабинети тарабынан жыл сайын ошол категориядагы адамдар үчүн бекитилүүчү гранттык орундардын квотасынын чегинде конкурстун негизинде НМУ кабыл алынат.

41. Гранттык орундарга конкурстан сырткары Кыргыз Республикасынын жогорку окуу жайларына кабыл алуу тартибинин 55-пунктунда белгиленгендер кабыл алынат.

42. Кабыл алууга сунушталган абитуриенттердин тизмелери каттоонун акыркы күнүнөн кийинки күнү эртең мененки саат 10дон кечиктирбестен АМС, НМУнун сайтына жана маалымат тактасына жайгаштырылат.

43. НМУ кабыл алууга сунушталган абитуриент НМУ окууну каалагандыгын ар бир турдун 6-календардык күнү саат 16:00гө чейин кабыл алуу комиссиясына документтерди тапшырып ырастайт.

44. НМУ окууну каалагандыгын ырастаган абитуриенттердин тизмеси кабыл алуунун бардык турлары аяктагандан кийин абитуриенттердин топтогон баллдарынын

ишенимдүүлүгүн ырастоо үчүн гранттык комиссиянын төрагасынын колу коюлуп, КТК жөнөтүлөт.

45. Кабыл алуу жол-жобосу бузулган учурда, абитуриент 3 жумуш күндүн ичинде апелляциялык комиссияга арыз менен кайрылууга укуктуу.

46. Гранттык негиздеги максаттуу орундарга Кыргыз Республикасынын жогорку окуу жайларына кабыл алуу тартибинин 6-главасында белгиленген эрежелер аркылуу кабыл алынат.

6. Окутуунун наркын төлөө менен келишими боюнча окутууга тандоо жана кабыл алуу механизми

47. Абитуриенттерди окутуунун наркын төлөө келишими боюнча окутуунун бардык формаларына кабыл алууга конкурс учурдагы жылдын ЖРТ жыйынтыктары боюнча АМС аркылуу жылына эки жолу өткөрүлөт (көркөм өнөр, дене тарбия, дизайн, адабият чыгармачылыгы багыттары боюнча адистиктерди кошпогондо). Кышкы кабыл алуу АМС аркылуу өткөн жылдагы ЖРТ жыйынтыктары боюнча жүзөгө ашырылат. Конкурск катышууга негизги тесттен аныкталган босоголук баллга барабар же андан жогору баллды алган абитуриенттерге жол берилет.

48. Конкурс мамлекеттик билим берүү грантын алууга талапкер абитуриенттер үчүн белгиленген абитуриенттердин категорияларын эсепке албастан өткөрүлөт, эң жогору балл алган абитуриенттер кабыл алууга сунушталат.

49. Кошумча предметтик тесттерди талап кылган адистиктерге жана багыттарга (медициналык адистиктен башка) окутуунун наркын төлөө келишими боюнча орундарга конкурск ошол тесттерди тапшырбаган, бирок негизги тест боюнча босоголук баллга барабар же андан жогору баллды алган абитуриенттерге да жол берилет. Бул адистиктерге кабыл алууда предметтик тесттердин жыйынтыктарына ээ болгон абитуриенттер артыкчылыктуу укукка ээ болот жана калган орундарга абитуриенттер негизги тесттин жыйынтыктары боюнча сунушталат.

50. Конкурстан сырткары, оң баага туура келген баллы бар болсо, окутуунун наркын төлөө келишими боюнча орундарга (ырастоочу документтери бар болсо), Кыргыз Республикасынын жогорку окуу жайларына кабыл алуу тартибинин 73-пунктунда белгиленгендер кабыл алынат.

51. Олимпиада оюндарынын, дүйнө чемпионаттарынын жана Азия оюндарынын чемпиондору жана байге ээлери дене тарбия даярдоо багыты боюнча окуу үчүн кирүү сыноолорусуз кабыл алынат.

52. НМУ кирүү сыноолорун төмөнкүлөр үчүн гана өткөрөт:

- жалпы республикалык тигирлөөнүн (ЖРТ) жыйынтыктарын талап кылбаган даярдоо багыттарына жана адистиктерге тапшыруучу абитуриенттер үчүн;
- тиешелүү профилдеги башталгыч, орто кесиптик жана жогорку кесиптик билими жөнүндө мамлекеттик үлгүдөгү документи бар абитуриенттер үчүн,
- чет өлкөлүк абитуриенттер үчүн;

53. Кирүү сыноолору абитуриенттерди ЖРТ жыйынтыктары боюнча тандоо турларын өткөрүү менен бир убакта жүргүзүлүшү мүмкүн.

54. ЖРТ жыйынтыгы талап кылынбаган багыттар боюнча кирүү сынагы эки тапшырмадан турат: кырыз тили боюнча (компьютердик / бланктык) тест жана «Көркөмдүк билим берүү» багытына сүрөт тартуу; «Адабият чыгармачылыгы» багытына дил баян жазуу (сочинение), «Дизайн» багытына чийме чийу (черчение), «Дене тарбия жана спорт» багытына спорттук нормативдерин тапшырат.

Чет өлкөлүк абитуриенттер үчүн кирүү сынагы эки тапшырма: орус жана англис тили боюнча компьютердик тесттерден турат.

Магистратура программаларына тапшыргандардын кирүү сынагы профилдик дисциплиналар боюнча (компьютердик / бланктык) тесттерден турат, бакалавриаттын байланышпаган багыттары жана адистиктери боюнча жогорку кесиптик билими бар абитуриенттер маектешүүдөн өткөрүлөт.

Кирүү сыноолору онлайн / оффлайн формасында өткөрүлөт.

55. Кирүү сыноолорун өткөрүүнүн мөөнөтү: жайкы кабыл алууда - **1-июлдан 25-августка** чейин, кышкы кабыл алууда - **20-декабрдан 15-февралга** чейин.

Чет өлкөлүк абитуриенттер үчүн кирүү сыноолорун өткөрүүнүн мөөнөтү: жайкы кабыл алуунун алкагында - **1-августтан** тартып **1-декабрга** чейин, кышкы кабыл алуунун алкагында - **20-декабрдан** тартып **20-мартка** чейин.

Чет өлкөлүк жарандар үчүн кирүү сыноолорун өткөрүүнүн мөөнөттөрү Кыргыз Республикасында же чет мамлекеттерде келип чыккан форс-мажордук жагдайларда (табигый кырсыктар, эпидемиялар, согуштук абал, өрт, өзгөчө кырдаалдар) билим берүү чөйрөсүндөгү ыйгарым укуктуу мамлекеттик органы тарабынан узартылышы мүмкүн.

56. Тездетилген программа боюнча НМУ окууга кабыл алуу кесиптик жогорку же орто билим алууда өткөн айрым дисциплиналардын жана башка окуу иш-чараларынын окутуу жыйынтыктарын кайра аттестациялоонун (кайра зачет берүүнүн) негизинде жүргүзүлөт.

57. Магистратура программалары боюнча окутуу үчүн конкурс жарандардын арыздары менен кирүү сыноолорунун жыйынтыктары боюнча жүргүзүлөт.

58. Кирүү сыноолордун эрежелери “Сынак комиссиясы жана кирүү сынактарын өткөрүүнүн тартиби жөнүндө” жободо белгиленген.

7. Кабыл алуу

59. Абитуриенттерди ЖРТ жыйынтыктары боюнча АМС төмөнкү документтерди электрондук түрдө тапшыргандан кийин студенттердин катарына кабыл алууга жол берилет:

- паспортун же туулгандыгы жөнүндө күбөлүгүн;
- ЖРТ сертификатын;
- жалпы орто билими жөнүндө аттестатты, кесиптик орто билими жөнүндө дипломду же анын дубликатын;
- аскердик билетин же каттоо жөнүндө күбөлүгүн.

Мында абитуриент документтердин түп нускаларын жана тиешелүү сандагы фотосүрөттөрдү **25-августка** чейин кабыл алуу комиссиясына тапшырууга милдеттүү.

60. Абитуриенттерди ЖРТ жыйынтыктары боюнча студенттердин катарына кабыл алуу тестирилөөнүн жыйынтыктары жөнүндө сертификаттын түп нускасы болгондо жүзөгө ашырылат. Кабыл алуу комиссиясына керектүү документтерди тапшыруу жолу менен ЖОЖдо окуу ниетин ырастаган абитуриенттердин ЖРТ жыйынтыктары кабыл алууга чейин КТК тарабынан ырасталууга тийиш.

61. КТК тарабынан ырасталган абитуриенттердин тизмеси аркылуу жооптуу катчы абитуриенттерди кабыл алуу жөнүндө буйруктарды даярдайт.

62. Абитуриенттерди студенттердин катарына окутуунун бардык формаларына, окутуунун наркын төлөө менен келишим боюнча орундарга кабыл алуу жайкы кабыл алуунун жыйынтыгы боюнча **30-августка** чейин, кышкы кабыл алуунун жыйынтыгы боюнча **15-февралга** чейин жүргүзүлөт.

Чет өлкөлүк абитуриенттерди студенттердин катарына окутуунун бардык формаларына, окутуунун наркын төлөө менен келишим боюнча орундарга кабыл алуу жайкы кабыл алуунун жыйынтыгы боюнча **1-декабрга** чейин, кышкы кабыл алуунун жыйынтыгы боюнча **20-мартка** чейин жүргүзүлөт. Чет өлкөлүк жарандардын ичинен абитуриенттерди

кабыл алуу мөөнөттөрү Кыргыз Республикасында же чет өлкөлөрдө келип чыккан форс-мажордук жагдайларда (табигый кырсыктар, эпидемиялар, согуштук абал, өрт, өзгөчө кырдаалдар) билим берүү чөйрөсүндөгү ыйгарым укуктуу мамлекеттик органы тарабынан узартылышы мүмкүн.

63. Кирүү сыноолоруна жүйөлүү себептерсиз келбегендер же канааттандырарлык эмес деген баа алган адамдар конкурска катыша албайт жана НМУ кабыл алынбайт.

64. Кирүү сыноолорунда же ЖРТ боюнча алган баллдын санын көрсөтүү менен конкурстун жыйынтыктары боюнча кабыл алынгандыгы тууралуу буйруктар НМУ расмий сайтында жарыяланат же кабыл алуу комиссиясынын маалымат тактасында жайгаштырылат.

65. Билим берүү чөйрөсүндөгү ыйгарым укуктуу мамлекеттик органы тарабынан көзөмөл иретинде жүргүзүлгөн текшерүүдө конкурсту өткөрүү жана абитуриентти, анын ичинде ЖРТ жыйынтыктары тууралуу анык эмес маалыматты берүүнүн негизинде мыйзамсыз кабыл алуу фактысы аныкталган учурда, студент белгиленген тартипте окуудан чыгарылат.

8. Отчеттуулук

66. Жоопту катчы билим берүү чөйрөсүндөгү ыйгарым укуктуу мамлекеттик органына кабыл алуу жөнүндө жыйынтыктоочу маалыматтарды төмөнкүдөй мөөнөттө берет:

- гранттык негизде окутууга - **30-сентябрга** чейин;

- акы төлөнүүчү негизде окутууга - жайкы кабыл алуунун жыйынтыктары боюнча **10-декабрына** чейин; кышкы кабыл алуунун жыйынтыктары боюнча **30-мартына** чейин.

67. НМУнун кабыл алуу комиссиясынын ишин көзөмөлдөө билим берүү чөйрөсүндөгү ыйгарым укуктуу мамлекеттик органы тарабынан жүзөгө ашырылат.